



நிறுவனர் : கலைஞர் மு. கருணாநிதி

வியாழக்கிழமை 09-11-2023

“மக்களால் தேர்ந்தெடுக்கப்பட்டவர்கள் அல்ல”

தமிழ்நாடு, கேரளா, பஞ்சாப் ஆகிய மாநில அரசுகளின் சார்பில் அந்தந்த மாநில ஆளுநர்களின் செயல்பாடுகளுக்கு எதிராக உச்சநீதிமன்றத்தில் வழக்கு தாக்கல் செய்யப் பட்டுள்ளது. ‘மக்களால் தேர்ந்தெடுக்கப்பட்டவர்கள் அல்ல நீங்கள் என்பதை உணருங்கள்’ என்று ஆளுநர்களுக்கு அறிவுறுத்தி இருக்கிறது உச்சநீதிமன்றம். இதை விட நெத்தியடி இருக்க முடியாது. ‘ரொம்ப ஆடாதிர்கள், அடங்குங்கள்’ என்பதுதான் இதன் உள்எடக்கம் ஆகும்.

பாரதிய ஜனதா கட்சி, எதிர்க்கட்சிகள் ஆளும் மாநிலங்களுக்கு ஆளுநர்கள் மூலமாக குடைச்சல் கொடுத்து வருகிறது. எந்தத் தகுதியும் இல்லாதவர்கள் ஆளுநர்களாக வருவதால், அவர்கள் ஜனமனர்களின் உத்தரவுக்கு கட்டுப்பட்டுச் செயல்படுகிறார்கள். தங்களுக்கு ஏதோ தகுதிகள் வந்து விட்டதைப் போல நினைத்து ஆடலங்கள் போடுகிறார்கள். ஒரு மாநிலத்துக்கு ஆளுநராக வந்துவிட்டதாலேயே, அந்த மாநிலமே தங்களுக்குச் சொந்தம் என நினைத்துக் கொள்கிறார்கள். மக்களால் தேர்ந்தெடுக்கப்பட்ட ஒரு அரசு இருக்கிறது என்பதையே மறந்துவிட்டு, தாங்கள் ஏதோ மக்கள் தலைவர்களைப் போல நடந்து கொள்கிறார்கள்.

அதுவும் தமிழ்நாடு ஆளுநரின் செயல்பாடுகள் என்பவை அத்து மீறியதாக மட்டுமல்ல, அருவெழும்பானவையாகவும் இருக்கின்றன. மாநிலத்தின் நன்மைக்காகத் துரும்பைக் கூட நகர்த்தாத அவர், தமிழ்நாட்டுக்கான கெடுதல்களை வரிசையாகச் செய்து வருகிறார். தமிழ், தமிழர், தமிழ்நாட்டின் பெருமைகளைச் சிதைப்பது ஒன்றையே தனது நோக்கமாகக் கொண்டுள்ளார். எதையாவது சொல்லி, மாநிலத்தில் குழப்பம் ஏற்படுத்துவதே அவரது வேலையாக இருக்கிறது. பா.ஜ.க. மாநிலத் தலைவர் அண்ணாமலைக்கும் அவருக்கும் தான் இப்போது போட்டி என்று சொல்லத் தக்க வகையில் ஆளுநர் செயல்பட்டு வருகிறார். அதேநேரத்தில், மாநில நீர்வாகம் அனுப்பும் கோப்புகளை தாமதப்படுத்தியும், தமிழ்நாடு சட்டமன்றத்தில் நிறைவேற்றி அனுப்பும் சட்டங்களுக்கு அனுமதி தராமலும் தனது அரசியல் சட்டக் கடமைகளைக் கூடச் செய்யாமல் சதி செய்கிறார்.

எத்தனையோ முறை - எவ்வளவோ வகை உணர்த்திய பிறகும் ஆளுநர் ரவி, உணர்வதாகத் தெரியவில்லை. திருந்துவதற்கான அறிவு குறி இல்லை. இதன் இறுதிக் கட்டமாகத்தான் அவர் மீது உச்சநீதிமன்றத்தில் வழக்குத் தாக்கல் செய்தது தமிழ்நாடு அரசு. இதே போலத் தான் கேரளாவின் நிலைமையும், பஞ்சாப் மாநிலத்தின் நிலைமையும்.

பஞ்சாப் மாநிலத்தில் ஆம் ஆத்மி கட்சியின் ஆட்சி நடக்கிறது. மாண்புமிகு பகவந்த் மான், முதலமைச்சராக இருக்கிறார். தமிழ்நாட்டில் ஆளுநராக இருந்த பன்வாரிலால் புரோகித் தான். இப்போது பஞ்சாப் மாநிலத்தில் ஆளுநராக இருக்கிறார். பஞ்சாப் மாநில அரசு அனுப்பி வைக்கும் சட்டமுன் வடிவுகளுக்கு அனுமதி தராமல் நிறுத்தி வைத்தார் ஆளுநர் பன்வாரிலால். கடந்த அக்டோபர் 20 ஆம் தேதி தாக்கல் செய்ய வேண்டிய மூன்று நிதி மசோதாக்களை நிறுத்தி வைத்து விட்டார் ஆளுநர். சட்டசபை கூடுவதற்கு முந்தைய நாள் - அதாவது அக்டோபர் 19 ஆம் தேதியன்று, மாநில அரசுக்கு ஆளுநர் ஒரு கடிதம் எழுதுகிறார். அந்த மசோதாக்களை ஆய்வு செய்ய வேண்டி உள்ளது என்று அதில் குறிப்பிட்டு இருந்தார் ஆளுநர்.

சட்டசபையைக் கூட்டக் கூடாது என்றும் ஆளுநர் தடை போட்டார். அதனால் சபை கூடிய சில மணிநேரங்களிலேயே ஒத்தி வைக்கப்பட்டது. இப்படி பல்வேறு குழப்பங்கள் நடக்கிறது பஞ்சாப் மாநிலத்தில். இதனைத் தடுக்கவே உச்சநீதிமன்றத்துக்கு போனது பஞ்சாப் அரசு. “சட்டசபையில் நிறைவேற்றப்பட்ட மசோதாக்களுக்கு ஒப்புதல் வழங்க ஆளுநருக்கு உத்தரவிட வேண்டும்” என்று கோரியது பஞ்சாப் அரசு. உடனே, ஆளுநர் என்ன செய்தார் தெரியுமா? நிறுத்தி வைக்கப்பட்ட மூன்று நிதிமசோதாக்களில் இரண்டைக் கையெழுத்துப் போட்டு அனுப்பி விட்டார்.

இதையே உச்சநீதிமன்றம் கேள்வியாகக் கேட்டது. உச்சநீதிமன்றத் தலைமை நீதிபதி சந்திரகூட, நீதிபதிகள் பர்திவாலா, மனோஜ் மிஸ்ரா அமர்வில் மாட்டிக் கொண்டார் பஞ்சாப் ஆளுநர். “சட்டப்பேரவையில் நிறைவேற்றப்பட்ட மசோதாக்களுக்கு ஒப்புதல் வழங்குமாறு ஆளுநருக்கு உத்தரவிடக் கோரி உச்சநீதிமன்றத்தை அணுக வேண்டிய கட்டாயத்துக்கு மாநில அரசுகள் தள்ளப்பட்டு இருப்பது கவலை அளிப்பதாக உள்ளது. இப்பிரச்சினை உச்சநீதி மன்றத்துக்கு வந்த பிறகு தான் ஆளுநர்கள் செயல்படுகிறார்கள். இதே போலத்தான் முன்பு தெலுங்கானா ஆளுநரும் நடந்து கொண்டார். மாநில அரசு அனுப்பும் மசோதாக்களை ஆய்வு செய்யலாம். ஆனால் வழக்கு உச்சநீதிமன்றத்துக்கு வருவதற்கு முன்பாக ஒப்புதல் தர வேண்டும்” என்று சொன்ன நீதிபதிகள்...

“தாங்கள் மக்களால் தேர்ந்தெடுக்கப்பட்ட பிரதிநிதிகள் அல்ல என்பதை ஆளுநர்கள் மறந்துவிடக் கூடாது” என்று எச்சரிக்கையாகவும் கிண்டலாகவும் சொல்லி இருக்கிறார்கள். மாநில ஆளுநர்களுக்கு முதலில் அறிவுறுத்த வேண்டியது இதுதான். இது ஒரு நியமனப் பதவி. தங்களை அண்டி இருப்பவர்களை திருப்திப்படுத்துவதற்காகத் தரப்படும் டம்மி பதவி. ‘இது ஒரு வேட்டையான பதவி’ என்று தமிழ்நாடு முதலமைச்சர் மு.க. ஸ்டாலின் அவர்கள் ஒரு முறை சொன்னார்கள். அதுதான் உண்மை. ‘நீயே அமிரம் மீன், உனக்கு ஏன் விலாங்குச் சேடலை?’ என்று ஒரு முதுமொழி உண்டு. அதனை ஆளுநர்களாக வருபவர்கள் உணர்வது இல்லை.

தமிழ்நாடு சட்டமன்றத்தால் நிறைவேற்றி அனுப்பி வைக்கப்பட்ட 14 சட்டமுன் வடிவுகளுக்கு அனுமதி தராமல் ஊர் சுற்றிக் கொண்டு இருக்கிறார் ஆளுநர் ரவி. இதுபோல் 8 மசோதாக்களுக்கு அனுமதி தராமல் கேரள ஆளுநர் ஆர்ப் முகமது கான் அனுமதி தரவில்லை. வழக்கு போட்ட பிறகு பஞ்சாப் ஆளுநர் பன்வாரிலால் செயல்படத் தொடங்கி இருக்கிறார். இந்த வழக்குகள் அனைத்தும் மொத்தமாக வரும் 10 ஆம் தேதி விசாரணைக்கு வர இருக்கின்றன. இதன்பிறகாவது தமிழ்நாடு ஆளுநர் திருந்துகிறாரா எனப் பார்ப்போம்.

தீபாவளிையொட்டி சிறப்பு ரயில்கள் இயக்கம்!

சென்னை, நவ. 9 - தீபாவளி பண்டிகையை யொட்டி கூட்ட நெரிசலை குறைக்கும் வகையில், சென்னை - நெல்லை இடையே நவம்பர் 9ம் தேதி சிறப்பு வந்தே பாரத் ரயில் இயக்கப்படவுள்ளதாக தெற்கு ரயில்வே அறிவித்துள்ளது. சென்னை எழும்பூரில் இருந்து காலை 6 மணிக்கும், நெல்லையில் இருந்து பிற்பகல் 3 மணிக்கும் புறப்படுகிறது.

இதுகுறித்து வெளியான அறிக்கையில்: “சென்னை எழும்பூர் - திருநெல்வேலி தீபாவளி சிறப்பு வந்தே பாரத் விரைவு ரயில் எண் 06067 சென்னை எழும்பூரில் இருந்து நவ.9ஆம் தேதி காலை 6 மணிக்குப் புறப்பட்டு மதியம் 2.15 மணிக்கு திருநெல்வேலி சென்றடைகிறது.

எண் 06068 திருநெல்வேலி - சென்னை எழும்பூர் தீபாவளி சிறப்பு வந்தே பாரத் என்ஸ்பி ரஸ் திருநெல்வேலியில் இருந்து பிற்பகல் 3 மணிக்கு புறப்பட்டு இரவு 11.15 மணிக்கு சென்னை எழும்பூரை சென்றடையும். இந்த ரயில் தாம்பரம், விழுப்புரம், திருச்சி, திண்டுக்கல், மதுரை, விருதுநகர் ஆகிய ரயில் நிலையங்களில் நின்று செல்லும்” என தெரிவிக்கப்பட்டுள்ளது.



இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் தமிழ்நாடு விளையாட்டு அறிவியல் சர்வதேச கருத்தரங்கத்தை (டாஸ்கான் 2023) சென்னை தாஜ் கோரமண்டல் ஹோட்டலில் நேற்று முன்தினம் (07.11.2023) தொடங்கிவைத்தார். இந்திகம்ச்சியில் இளைஞர் நலம் மற்றும் விளையாட்டு மேம்பாட்டுத் துறை கட்டுதல் தலைமைச் செயலர் முனைவர் அதுல்ய மிஸ்ரா தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ.மேகநாத் ரெட்டி துப்பாக்கி சுடுதல் வீரர் அபிஸ்வர பிந்திரா (கேல் ரத்னா விருது), டேபிள் டென்னிஸ் வீரர் சரத் கமல் (கேல் ரத்னா விருது), தமிழ்நாடு விளையாட்டு மேம்பாட்டு ஆணையர் துணைத் தலைவர்கள் இராமசந்திரன் மற்றும் டாக்டர் அசோக் சிகாமணி, டாக்டர் தாமஸ் டேட்.மார்க் கிங், ஸ்ரீ ராமச்சந்திரா மருத்துவக் கல்லூரி துணை வேந்தர் வெங்கடாச்சலம், தமிழ்நாடு உடற்கல்வியியல் மற்றும் விளையாட்டு பல்கலைக்கழக துணைவேந்தர் எம்.சுந்தர், அப்போலோ மருத்துவமனை நிர்வாகிகள் மற்றும் அரசு அலுவலர்கள் உடனிருந்தனர்.

ஓசூரில் வெண்பட்டு முட்டைகள் பதப்படுத்தும் குளிர் பதனக் கிடங்கு! அமைச்சர் தா.மோ.அன்பரசன் திறந்து வைத்தார்! அமைச்சர் அர.சக்கரபாணி பங்கேற்பு!

கிருஷ்ணகிரி, நவ. 9 - கிருஷ்ணகிரி மாவட்டம், ஓசூரில் தமிழ்நாடு பட்டு வளர்ச்சி பயிற்சி நிலைய வளாகத்தில் ரூ.4 கோடி மதிப்பில் 1 கோடி வெண்பட்டு முட்டைகள் பதப்படுத்தும் குளிர் பதனக் கிடங்கு திறந்து வைத்து 788 பட்டு விவசாயிகளுக்கு ரூ.19 கோடியே 47 லட்சம் மானியம் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ. அன்பரசன் வழங்கினார். விழாவில் அமைச்சர் அவர்கள் பேசியதாவது “நம் நாட்டு மக்களின் பராமரி ய உடையாக திகழ்வது பட்டு என்பதை யாருமே மறுக்க முடியாது அப்படி சிறப்பு வாய்ந்த பட்டு குணக்கு மூலப்பொருட்களாக விளங்கும் பட்டு நூல் உற்பத்தியில் நாம் தன்னிறைவு அடைய வேண்டும். நதுபட்டு நூல் தேவையை நாடே பூர்த்தி செய்து கொள்வதற்கு முதல்வர் அவர்கள் பொறுப்பேற்றதில் இருந்து பல்வேறு திட்டங்களை அறிவித்து செயல்படுத்தி வருகிறார்கள். நடப்பாண்டு 2023 24 பட்ஜெட்டில் பட்டு விவசாயிகள் மற்றும் பட்டு தொழில் முனைவோர்களுக்காக ரூ.67 கோடியே 52 லட்சம் மதிப்பிட்டில் பல்வேறு திட்டங்கள் அறிவிக்கப்பட்டது. இன்று ரூ.4 கோடி மதிப்பில் 1 கோடி வெண்பட்டு முட்டைகள் பதப்படுத்தும் குளிர் பதனக் கிடங்கு திறந்து வைக்கப்

பட்டது. இந்த விழாவில், மல்பெரி நடவு செய்த 398 விவசாயிகளுக்கு, ரூ.2 கோடியே 74 லட்சம் ஊக்கத் தொகையும், 777 விவசாயிகளுக்கு பட்டு புழு வளர்ப்பு மனைக்காக ரூ.16 கோடி 44 லட்சம் மானியமும், விதைக்கூட்டு உற்பத்தி செய்யும் 11 விவசாயிகளுக்கு பட்டு புழு வளர்ப்பு மனைக்காக ரூ.28 லட்சத்து 87 ஆயிரம் மானியமும் வழங்கப்படுகிறது. ஒட்டு மொத்தமாக, இந்த விழாவில் தமிழகம் முழுவதிலும் இருந்து வந்துள்ள 788 பட்டு விவசாயிகளுக்கு ரூ.19 கோடியே 47 லட்சம் மானியம் வழங்கப்படுகிறது என்

து. இதில், 2 ஆயிரத்து 589 மெட்ரிக் டன் நமது மாநிலத் திலேயே உற்பத்தி செய்கிறோம். மீதமுள்ள பட்டு நூல் தேவையினை நாடே பூர்த்தி செய்து கொள்ள முதல்வர் அவர்கள் பல்வேறு புதிய திட்டங்களையும் வழங்கப்பட்டு உள்ளது.

மல்பெரி நடவு செய்யும் விவசாயிகளுக்கு கடந்த அதிமுக ஆட்சியில் 3,500 ஏக்கருக்கு வழங்கிய ஊக்கத் தொகை கழக அரசு பொறுப்பேற்ற பின் 6,500 ஏக்கராக உயர்த்தி வழங்கப்படுகிறது. இத்திட்டத்தின் கீழ், இதுவரை 9 ஆயிரத்து 133 விவசாயிகளுக்கு ரூ.15 கோடியே 75 லட்சம் மானியம் வழங்கப்பட்டு உள்ளது. கடந்த அதி.முக. ஆட்சியில் 300 விவசாயிகளுக்கு வழங்கப்பட்டு வந்த பட்டு புழு வளர்ப்பு மனை மானியம் தற்போது 1,500 பட்டு விவசாயிகளாக உயர்த்தி வழங்கப்படுகிறது. இதற்காக வழங்கப்பட்டு வந்த மானியத்தை முதல்வர் அவர்கள் ரூ.87,500லிருந்து ரூ.1 லட்சத்து 20 ஆயிரமாக உயர்த்தி வழங்கினார். இதுவரை, 1,601 விவசாயிகளுக்கு ரூ.26 கோடியே 52 லட்சம் மானியம் வழங்கப்பட்டு உள்ளது. பட்டு விவசாயிகளின் நீண்டநாள் கோரிக்கையினை ஏற்று, முதல் முதலாக பவர் டில்லர் இயந்திரம் வழங்கப்பட்டு உள்ளது, 500 முன்னோடி பட்டு விவசாயிகளுக்கு ரூ.1

கோடியே 75 லட்சம் மதிப்பில் பவர் டில்லர் இயந்திரங்களும், 2,000 பட்டுப்புழு விவசாயிகளுக்கு ரூ.10 கோடியே 50 லட்சம் மதிப்பில் தளவாடங்கள் மற்றும் பண்ணை உபகரணங்களும் வழங்கப்பட்டு உள்ளது.

கீழ்ப் புழு வளர்ப்பு மையங்களுக்கு மானியம்! விதைக்கூட்டு உற்பத்தி செய்யும் விவசாயிகளுக்கு மனைகள் அமைக்க மானியமும் பண்ணை தளவாடங்களும் நடப்பாண்டு முதல் வழங்கப்படுகிறது. கிராமப்பரமகாரின் வாழ்வாதாரத்தை உயர்த்தும் வகையில், மகளிர் சுய உதவிக்குழுக்கள் மூலம் இளம்பழு வளர்ப்பு மையம் அமைக்கப்பட்டு வருகிறது. 14 மகளிர் சுய உதவி குழுக்களுக்கு இளம்பழு வளர்ப்பு மையங்கள் அமைக்க ரூ.98 லட்சம் மானியம் வழங்கப்பட்டுள்ளது. கழக அரசு போற்று இதுவரை 13 ஆயிரத்து 237 பட்டு விவசாயிகளுக்கு ரூ.55 கோடியே 50 லட்சம் மானியமும், இயந்திரங்களும் வழங்கப்பட்டுள்ளது. மேலும், ரூ.6 கோடியே 10 லட்சம் மதிப்பில் ஒரு கோடி பட்டு முட்டைகள் பதப்படுத்தும் குளிர் பதனக் கிடங்கு 2 தானியங்கி பட்டு நூற்பாலைகள் 8 பட்டு முறுக்காலைகள் நிறுவப்பட்டுள்ளது என்பதை மகிழ்ச்சியுடன் தெரிவித்துக் கொள்கிறேன்.

கடந்த அதி.முக. ஆட்சி

நாடாளுமன்றத் தேர்தல் ஏற்பாடுகள்!

இந்திய தேர்தல் ஆணையம் ஆலோசனை!

சென்னையில் இன்று நடைபெறுகிறது!

சென்னை, நவ. 9 - நாடாளுமன்ற தேர்தலை அடுத்த ஆண்டு ஏப்ரல், மே மாதங்களில் நடத்த தேர்தல் ஆணையம் திட்டமிட்டுள்ளது. இந்நிலையில், நாடாளுமன்றத் தேர்தல் ஏற்பாடுகள் தொடர்பாக சென்னையில் இந்திய தேர்தல் ஆணையம் இன்று இதேபோன்று, புதுச்சேரி, அந்தமான் மற்றும் லட்சத்தீவு யூனியன் பிரதேசங்களின் தலைமைத் தேர்தல் அதிகாரிகளும் சென்னையில் நடைபெறும் கூட்டத்தில் கலந்து கொள்கின்றனர்.

தமிழ்நாட்டின் சார்பில் தலைமைத் தேர்தல் அதிகாரி சத்ய பிரதா சாகு பங்

சேரி, அந்தமான் மற்றும் லட்சத்தீவு யூனியன் பிரதேசங்களின் தலைமைத் தேர்தல் அதிகாரிகளும் சென்னையில் நடைபெறும் கூட்டத்தில் கலந்து கொள்கின்றனர்.

தமிழ்நாட்டின் சார்பில் தலைமைத் தேர்தல் அதிகாரி சத்ய பிரதா சாகு பங்

கேற்கிறார். வரைவு வாக்காளர் பட்டியல் மற்றும் நாடாளுமன்றத் தேர்தலில் முன்னேற்பாடுகள் தொடர்பாக இந்தக் கூட்டத்தில் ஆலோசனை மேற்கொள்ளப்பட உள்ளது. மாநில காவல்துறை அதிகாரிகளும் இந்த ஆலோசனைக் கூட்டத்தில் பங்கேற்க உள்ளனர்.



தமிழ் வளர்த்து இத்தாலிய பேரறிஞர் வீராமுனிவர் அவர்களின் பிறந்த நாளையொட்டி, தமிழ்நாடு அரசின் சார்பில் நேற்று (08.11.2023) சென்னை காமராஜர் சாலை, மெரினா கடற்கரையில் அமைந்துள்ள அன்னாரது திருவுருவச் சிலைக்கு அருகில் அலங்கரித்து வைக்கப்பட்டுள்ள திருவுருவப் படத்திற்கு தமிழ் வளர்ச்சி மற்றும் வெய்ந்தித் துறை அமைச்சர் மு.பெ. சாமிநாதன், மருத்துவம் மற்றும் மக்கள் நல்வாழ்வுத் துறை அமைச்சர் மா. சுப்பிரமணியன், இந்த சமயம் மற்றும் அறநிலையத் துறை அமைச்சர் பி.கே. சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, துணை மேயர் மு.மகேஷ் குமார், செய்தி மக்கள் தொடர்புத் துறை இயக்குநர் த.மோகன், தமிழ் வளர்ச்சித் துறை இயக்குநர் முனைவர் ந.அருள் மற்றும் அரசு உயர் அலுவலர்கள் ஆகியோர் மலர் தூவி மரியாதை செலுத்தினார்கள்.